

కువారంకథ



నా దొంగలోన్నో...

— యోమ

“ఈ విషయాన్ని వెంటనే డిసైడ్ చేసుకోవలసి వచ్చింది. డాక్టరు గట్టిగా చెప్పారు. ఇంతకంటే రోజులు గడిస్తే కష్టమని. ఎంతకీ ఆలోచన తెగదు. గాఢంగా అధ్యయనం చేయవలసిన రిసెర్చ్ సబ్జెక్టులాగా. ఎక్కడో మూలం దగ్గర నుంచి మొదలు పెట్టాలి.”

పరిమళ నిద్రకళ్ళతోనే ఆలోచిస్తూ పడుకొంది. తను తీసుకోవాలనుకున్న నిర్ణయంలో లూప్ హాల్ప్ ఏమున్నాయి?

“పమ్మీ ఇది నువ్వునుకొన్నంత తేలిక కాదు. అలవాటైన బాటలో నడవటం ఈజీ. కొత్త బాట వేసేందుకు నీకు ఈ లైఫ్ టైమ్ సరిపోదు. ఇది నమాజానికి అన్వయించే విషయం కాదు... ఈ ఆలోచన ఇంతటితో ఆపేయటం మంచిది”

నిద్రలో ఉండగానే ఫోన్లో పిలిచి గట్టి వార్షింగ్ ఇచ్చింది శైల. పరిమళ మంచం మీంచి లేచి కిటికీ దగ్గర నిలబడింది. కొంచెం వళ్ళు తూలినట్టుగా ఉంది. ఫెషీగా కళ్ళు తెరవకుండా ఏదో సిక్ ఫీలింగ్లో నిద్ర లేవటం కొత్తగా ఉంది. కిటికీలోంచి, ఇంకా వెలుగు వూర్తిగా రాని చీకటి తెరల్లోంచి ఎదురుగా ఉన్న గుడిసెలు కనిపిస్తున్నాయి. అపార్ట్ మెంటుల్లోంచి వచ్చే నీరంతా ఆ గుడిసెల చుట్టూ నిలబడి అదేదో ఐలాండ్ లాగా వుంది. తీరుతెన్నూ లేకుండా క్రీక్మీరిసి కట్టిన గుడిసెల మధ్య సన్న సన్నటి కాలిబాట. కాస్త మట్టిపోసి ఎత్తుగా ఉంచడం వల్ల బురద అంటుకోకుండా గట్టిపడి ఉంది. ఎత్తెత్తి అడుగులు వేసు

కుంటూ నడవాలిందే. ఎదురుగా ఉన్న గుడిసె అరుగు కింద ఒక కుక్కపిల్లల్ని పెట్టింది. ఇవ్వడే వుట్టి వుంటాయి. అతి వేగంగా ఆ పిల్లల్ని నాకుతూ శుభం చేస్తోంది తల్లి. పరిమళకు నవ్వుచ్చింది. ఈ కుక్కకు ఈ దిగుళ్ళున్నట్లు లేవు. పిల్లల బర్త్ సర్టిఫికేట్లు, ఎవరు తండ్రో, ఎవరు తల్లి రుజువులూ, సాక్ష్యాలు... ‘మనం ఇష్టం వచ్చినట్టు మనం బతుకుతాం’ అని ఎంత గప్పాలు కొట్టినా లోలోపల చచ్చిపోకుండా, నిద్రపోకుండా నిలు వుకాళ్ళతో నిలబడ్డ సమాజ భయం. అబ్బ... ఎన్ని అభద్రతలో మనిషి జీవి తంలో. కుక్కపిల్లలు పడుతూ లేస్తూ పాకుతున్నాయి తల్లిచుట్టూ. ఇంకా పాలు తాగటం మొదలు పెట్టినట్టు లేదు. ఒకళ్ళిద్దరు చిన్న పిల్లలు చేరారు. అందిట్లో తెల్ల మచ్చలున్న కుక్కవల్లి ఎవరిదో, నల్లవూలు ఉండలా వున్నది. ఎవరిదో వాటాలు వేసుకుంటున్నారు. నిజంగానే వాళ్ళు తీసుకుపోకుండా నిరోధించలేని నిస్సహాయతతో, తను కన్న పిల్లల్ని తాను రక్షించుకోలేని స్థితిలో, పిల్లల్ని కంటోంది ఆ కుక్క తల్లి. సొంతం అంటూ దానికేముం టుంది? కోరికను ఫీలయ్యే శక్తి, మహా అయితే తీర్పుకునే అవకాశం, పిల్లల్ని కనగలిగే శరీర ధర్మం! ఈ మూడూ

వుంటే సరిపోతుందా?”

పరిమళ కళ్ళలో నీళ్ళు ఉరాయి.

“నిజంగానే ఈ మూడూ వుంటే సరిపోతే ఇవ్వాళ తనకీ ధర్మసంకటం రాకపోను”

కలగబోయే బాధ తీవ్రత ముందే ఎందుకు అనుభవంలోకి రాలేదు?

ఒక రిక్షా ఆగింది. అందులోంచి తెల్లని లుంగీ కట్టుకున్న వ్యక్తి దిగాడు. చేతిలో చిన్న సంచి. రిక్షా సంపించేసి చుట్టూ చూశారు. ఆ పిల్లల్ని ఏదో అడిగాడు. వాళ్ళు కుక్కపిల్లల రంది లోఉన్నారు. అతను వాళ్ళలో ఒకడ్ని చేయి పట్టుకు గుంజి, తట్టి మేలు కొలిపాక వాడు ఈ లోకంలోకి వచ్చి ఆ గుడిసెల సందుల వెంట చేయి చూపించాడు. ఇస్త్రీ లుంగీ అతను యధాలావంగా అటు రెండడుగులు వేశాడు. కాలిబాట కిందనే ఎండిన బురద మీద పాదం పడగానే అడుగునుంచి బురద చిమ్మింది. ఆ బురదలోంచి జారిపడకుండా నిలదొక్కుకున్నాడతను తెల్లని శుభ్రమైన లుంగీ నిండా దాగులుగా బురద పరిమళ ఉలిక్కి పడింది. జీవితం చుట్టూ కూడా అటువంటి ఎండిపోయినట్టు కనిపించే ఊబి ఉంటుంది. తనలాటి ప్రయాణికులు అంటుల్లో ప్రయత్నం

ధృకంగానో, తెలియకో కాలు వేస్తే...

పరిమళ నెమ్మదిగా వెనక్కి వచ్చి మంచంమీద పడుకొంది. చక్కని గది. కళాత్మకంగా తెల్లని గోడ మీద ఒకే ఒక వాల్ పెయింటింగ్ ఒకవేపు వార్డ్ రోబ్బలు, ఇంకోవేపు నల్ల చేవకర్రతో చేసిన మంచం మీద మంచముక్క వంటి తెల్లని పరుపు. లాంప్ షేడ్ కింద గోడకు అటాచ్ చేసిన శంకులోంచి నాలుగైదు రెమ్ములు వేసిన మినీ ప్లాంట్. గదంతా పరుచుకున్న నీలి వెలుతురు. తన సంటి ఇంటీరియర్ డెకొరేటర్ ఇల్లు ఎలా ఉందాలో అలా. ఈ గదిలోకి అడుగుపెడుతూనే అవ్వాళ అతను ముగ్గుడైపోయాడు. సంవత్సరకాలంగా సాగుతున్న స్నేహం. పెళ్ళి ప్రపోజర్స్. ఆ రోజు అనుకోకుండా దొరికిన ఏకాంతం. అతన్ని అభ్యంతర పెట్టవలసిన అవసరం కూడా కనిపించలేదు. ఒక రోమాంటిక్ మూడ్ ఫర్ ఏజెన్. బహుశా ప్రపంచంలో తొలి జంట ఎవరో వాళ్ళ దగ్గర నుంచి ఇదే తంతు జరిగి వుంటుంది. కేవలం శరీరంతో మాత్రమే ఫీల్ అవగలిగిన ఆ అనుభవం తనకీ మొదటి అనుభవం. అతనూ ఆ మత్తులోనే ఉన్నాడు.

‘పమ్మీ నువ్వు నాకు సొంతంగా దొరకడం నాకెంత హాపీగా ఉందో చెప్ప



తన బుల్లి మారుతీ నిండా బొకేలు నిండి నట్లుగా ఎప్పుడూ రంగులు, కాంబినేషన్లు, అలంకరణలు, డబ్బు. ఇదంతా ఎలా మాయ మౌతుంది సంపాదించింది చాలదా!

లేను అన్నాడతను. ఆరోజు అందిట్లో గొప్ప అర్థాలేవీ కనిపించలేదు. వృద్ధ యంలోంచి వీణలు మ్రోగటం వంటివి ఫీలయినట్టు... వ్వు.

పరిమళ నిట్టూర్చింది.

- ఆ తెల్లారిందగ్గర నుంచే తన జీవితం మారిపోయిందనిపించింది. నిద్రలేస్తోనే అతన్ని ఊహించడం అదో త్రిల్. పరిమళ లేచి మంచం మీద కూర్చుంది. ఏదో ఒక అసహనం. రెండు వక్కన పెట్టిన రిమోట్ చేతికి అందింది. అనారోచితంగానే నొక్కానా... హఠాత్తుగా టి.వి స్క్రీన్ మీద బొమ్మలు... బీటిల్స్ మ్యూజిక్. కంగారుపడి ఆపేసింది. మళ్ళీ అంతా ప్రశాంతత. "ఇక్కడే తమాషా... తన రిమోట్ ఇంకోళ్ళ చేతుల్లో... ఎలా సాధ్యం అసలు తనకెలా కుదురుతుంది. కనీసం ఐదారేళ్ళుగా అలవాటైనా జీవితం.

తమాషా ఏమిటంటే తన జీవితమూ అచ్చం అతని లాగానే. కంప్యూటర్ కంపెనీలో సాఫ్ట్వేర్ ఇంజనీర్గా ఉద్యోగం, రెండు చేతులా జీతం, కులాసా జీవితం అందరం కలిస్తే అక్కడ ఒక జలపాతం తుఫ్ఫి పడుతుంది. తన చుట్టూ, తన వృత్తి చుట్టూ, తన స్నేహితుల చుట్టూ, అభిమానుల చుట్టూ, జీవిత విధానం చుట్టూ అంక్షలు! ఈ వృత్తిలో ఎంతో మంది ఫ్రెండ్స్, కొత్త పరిచయాలు, బిజినెస్ కాంట్రాక్టు, సీటీ క్లబ్బులో మెంబర్షిప్లు. ఎవ్వడూ పని వత్తిడి తన బుల్లి మారుతీ నిండా ఎవ్వడూ పూల బొకేలు నిండినట్టు తన ఆలోచనల నిండా ఎవ్వడూ రంగులు, కాంబినేషన్లు, అలంకరణలూ డబ్బు. ఇదంతా హఠాత్తుగా ఎలా మాయమై పోతుంది? సంపాదించింది చాలదా? అంటే మరి తనూ అంతేగా. ఉద్యోగం

చటం. చాలా తప్ప మేమంతా వీలాగే స్వేచ్ఛగా హాయిగా పెరగలేదా? పెళ్ళాడలేదా? మీ నాన్న నాకెంత. మంచి భర్త..." అన్నది అమ్మ.

అబ్బో గొప్ప సోద. నాన్న నాకు మంచి నాన్న అవును. అమ్మకి మంచి భర్త ఎలా అవును? అసలు అమ్మ గనుక అనుగూడదు కానీ, ఒక వ్యక్తిత్వం వున్న మనిషిలా ప్రవర్తించిందా? నాన్న ఇచ్చిందే జీవితం, డబ్బు, సుఖాలు అన్నీ... పోనీ అలా ఉదారంగా ఏవీ ఇవ్వలేదు అన్నింటికీ లెక్కలు. పోనీ ఆవిడ పెత్తనం లోనే పిల్లల చదువులు, పెంపకం, ఇళ్ళు, నగలు కొనటం. సేవింగ్స్ ఓ.కె. ఇవన్నీ అమ్మే తెలివిగా సమర్థిస్తోంది కనుకే నాన్న నిశ్చింతగా వదిలేసి క్లబ్బుకి పోయేవాడు. అమ్మ అలా వెళ్ళగలదా? అదేమంటే నేను ఇన్సూరన్స్ మెంబర్ని కాదా అంటుంది. ఏం మెంబరు? ఒక్క పనీ పనికి వచ్చేది లేదు. ఎవరికీ మేలు జరగని సంఘసేవ. ఆ జనం ఎవరో, ఎందుకో తెలియకుండా ఏదో ఒక మురికివాడకి పోవడం. అక్కడ వాళ్ళ అవసరాలకు స్పందించి ఏదైనా వర్క్ చేస్తే అదోరకం. కాటర్లాక్ ఆపరేషన్లు, ఉచిత వైద్య శిబిరాలు, క్లబ్లో ముగ్గులు, వంటల పోటీలు ఆడం బరాల ప్రదర్శనలూ సోదీ. మిసెస్ వర్మ, మిసెస్ సుందరం, చివరికి అమ్మ కూడా ఓనీ మిసెస్ రావ్. పాపం ఆవిడ పేరు మీనాక్షమ్మ. నాన్న చిన్న వ్వుడే ఇందిర అని మార్చేశాడు. ఆ పేరంటే నాన్నకిష్టం అంటుంది అమ్మ నవ్వుకుంటూ. అమ్మమ్మ గావును మీనా అని పిలుస్తుంది అమ్మని. మిగతా అంతా ఇందూ... ఇందిరే.

పరిమళకు తలనొప్పి మొదలైంది. కళ్ళు తిరుగుతూ వికారం పెట్టిస్తోంది. బాత్ రూమ్ చుట్టు వాష్టింగ్ సెన్సేషన్తో పరుగులు పెట్టడం అవుతోంది. పొద్దుటే అక్క క్లాస్ తీసుకుంది. కాలేజీ లెక్చరర్ ఆవిడ పాఠాలు అలవాటే. "గౌరవం, పరువు, ప్రతిష్ఠ, అతని కులం, గోతం, గొప్ప గుణం, గొప్పతనం"

పరిమళ కాళ్ళు వావుకుని విశ్రాంతిగా కూర్చుంది. మనసులో ఓ నల్లని బ్లాక్ బోర్డు. కళ్ళ మూసుకుని లెక్కలు వేయటం మొదలు పెట్టింది.



విశ్రాంతిగా రాత్రిళ్ళు చదువుకుంటూ 'టీ'లు తాగుతూ, ఫాస్ట్ ఫుడ్స్ తింటూ, ఎవటికో నిద్రపోతూ సోమరిగా గడవటం తొందరగా పనులు చేయటం. రోజుల తరబడి బెడ్ టోస్ట్, జామ్ తో బతకటం, తీరిక దొరికితే అదేపనిగా వంటలు. ఆవన్నీ వారాల తరబడి ఫ్రీజ్లో మురిగిపోవడం. అంతా స్వేచ్ఛగా ఎగిరే తూనీగ వంటి జీవితం. ఆఫీస్ కు వెళ్ళగానే ఏదో ఒక ఆఫర్ రెడీగా ఉంటుంది. చక్కని పువ్వులు, కొమ్మలు, ఆకులు, కలెక్ట్ చేసుకోవటం, ఆసిస్టెంట్, ఏ పెళ్ళి కోసమో, శోభనం కోసమో, వుట్టిన రోజు కోసమో డిజైనింగ్ చేయటం. లేదా ఏ కొత్త ఇంటికోసమో డెకరేషన్ చేయటం, చేతినిండా డబ్బు, హోండా ఎక్స్ స్నేహితులతో వేగంగా పరుగులు తీస్తూ షికార్లు, డబ్బులు, లెక్కలు సంపాదన, వీట్లైంటి మధ్యన అతను.

ఒకళ్ళకి అవసరం. ఇంకోళ్ళకి అనవసరం ఎలాగయిపోతుంది. రెండు వారాల క్రితం అతనికి ఒక ఫార్వెన్ ఛాన్స్ వచ్చే ఆఫర్ తగిలింది. అంతే, రెండు రోజులు ఆబ్స్కాండ్. మనిషి కనీసం ఫోన్లో కూడా పత్తాలేదు. పరిమళ అనే మనిషిని ఆ రెండు రోజులు అతని మనసుని తాకనే లేదు. మరి తను అలా వుంటే ఆసహజం. పనిలో పడితే, ఇతరులని పట్టించుకోనంటాడు.

తల్లి గొంతు వినిపించింది ఒక చివరి బాల్కనీలోంచి. రోడ్డు దాటు తోస్తూ నాన్నని, అక్క పాపని హెచ్చరిస్తోంది. వాళ్ళు విననే వినరు ఈవిడ గోలని. అయినా తను మటుకే అలా భద్రంగా కుటుంబాన్ని కాపాడు తున్నాననే భ్రమతో.. అవును భ్రమ మాత్రమే.

'చాలా తప్ప పమ్మీ... ఇలా ఆలోచించ

'తన ఆలోచనలు ప్రాక్టికల్ గా ఉన్న శాతం. అమ్మ చెప్పినట్టు, అక్క చెప్పినట్టు పస్ లూ, మైన్ లూ వరుసగా డస్టర్ తో తుడిపేస్తూపోతే చివరికి మిగిలింది పరిమిళ అన్న పేరొక్కటే 'అవునూ తన ముందు, తన వ్యక్తిత్వం ముందు తన స్వేచ్ఛ ముందు అన్నీ తుడిపేయ దగ్గవే. కానీ అన్నీ తుడిచేస్తే వచ్చిన ఫెన్సింగులు లేని విశాలమైన ఆవరణ. అందిట్లోకి అడుగుపెడితే ఏమవుతుంది. కంచెలు ముఖ్యమేనా? ముట్టూ గోడలుంటే అదా భద్రత! పెళ్ళి ఈ భద్రత ఇవ్వగలదా? అది జైల్లా ఉండదా? ఇలాంటి వందలాది, కోట్లాది జైళ్ళు ప్రపంచం నీండా అభేద్యంగా కట్టి వుంటే ఆ వాతావరణానికి యావన్నంది అలవాటుపడి వుంటే గోడలు వద్దంటే ఏమవుతుంది? సుఖం గురించే తెలిస్తే దుఃఖం భరించలేనిదవుతుంది. అసలు సుఖం అన్న పదమే లేకపోతే దుఃఖం సాంద్రతకి కొలతలేమిటి? ప్రపంచం నిండా నిండి వున్న దుఃఖంలో ప్రజలు సంతృప్తులై వున్నారు. సరిగా అటువంటి స్థితిలో కోట్లాది మంది స్త్రీలంతా హాయిగా బతుకుతున్నారు. వాళ్ళకి స్వేచ్ఛ తెలియదు. సంతోషం వట్టదు. మిగతా ఏ మానవ లక్షణాల పట్ల అవగాహన ఉండదు. ఆలాటి కొందరికి మటుకు తన నిర్ణయం ఒక్కోకపోతే తప్పెలా అవుతుంది. లేదా వాళ్ళని అల్లాగే వుంచిన వాళ్ళు తప్ప వడితే మనకి కొత్తగా పోయేదేముంది. ఎవరి అవసరాల కోసమో, సాకార్యాల కోసమో మనం కాదుకదా!

పరిమళకీ ఉత్సాహం వచ్చింది. ఫోన్ తీసింది. అటునుంచి డాక్టర్ శైల.

"నేను నిర్ణయించుకున్నాను శైల. పాపాయిని కంటాను."

శైల నవ్వేసింది.

'గుడ్... మరి పెళ్ళైవ్వదు?'

పరిమళ విశ్రాంతిగా వేనక్కీ వాలింది.

నేను పాపాయిని గురించి మాట్లాడుతుంటే నువ్వు పెళ్ళి గురించి అడుగుతావే. నీ ఓ.పి అవగానే వచ్చి ఇవాళ నాతో ఉండు. నేను ఎలాటి ఫుడ్ తీసుకోవాలో, ఎలాటి ఎక్స్ సైజ్ చేయాలో, పాపాయి ఎలా ఆరోగ్యంగా వుంటుందో, ఈ రాత్రికి చెప్పకొందాం"

"అదేమిట బాబూ, కాస్త అర్థం అయ్యేలా చెప్తా"

ఇందులో అర్థం కానిది వుందా? పాపాయి నాతో వుందని తెలిసిన వుడు నేనెంత సంతోషపడ్డానో, నాకివ్వుడు అంతగానూ సంతోషంగా ఉంది. నాకు నా అంత అందమైన పాపాయి వుడుతుందన్నావు. ఎస్. నా పాపాయి నాకు కావాలి.

స్టాపిట్ శైలా అతనితో నాకేం లేదు. అదంతా నిన్నటి గతం అతనికి నాకు దోస్తే లేదు. పెళ్ళి చుట్టూ ముడుల్లి నేను సహించలేను. నాకు పెళ్ళి వద్దు.

"ఎవరేనా మొహం మీద ఊస్తారు! పెళ్ళికాకుండా.. పిల్లల్ని కంటావా? తలెత్తుకుని ఎలా తిరుగుతావు. ఏమని చెప్పతావు. బిడ్డకు తండ్రి ఎవరని అడిగితే..."

"పది నెలలు నేనే మోస్తానే. రక్తం ఓడ్డి నేనే తిప్పలు వడి బిడ్డను కంటాను. అది నా బిడ్డకాక ఇంకొకళ్ళ పేరు మీద చలామణి అవటం అవసరం అంటావా"

"నువ్వలా గందరగోళంగా ఆలోచిస్తే కష్టం. మనం అరణ్యంలో లేము. మనుష్యుల మధ్యన బతుకుతున్నాం. మనకు వద్దతి వుంది"

"అవునమ్మా శైలా. కాస్త ఓర్పు, ఓపికా తెచ్చుకో. ఈ వద్దతి వల్ల ఎవరికీ, ఎటువంటి లాభం! నీకా? నాకా? ఎవరి సౌకర్యం కోసమో ఏర్పాటుచేసిన ఈ వద్దతుల పరదాల్లో నాకు ఊపిరి ఆడటం లేదు. ఒకళ్ళ మీద ఒకళ్ళు ఆధారపడే స్థితి కల్పించి, ఘోషాలు శబ్దాలని, వాళ్ళని నిస్సహాయులను చేసి వాళ్ళకి శిక్ష వంటి కుటుంబాన్ని రూపకల్పన చేస్తే, దాన్ని నేను తగిలించుకోవాలంటావా?"

'కుటుంబం శిక్షనా..'

అవును, మన లాటి మోడరన్ అమ్మాయిలు, ఇంకా మాట్లాడితే కెరీరిస్టులు గతంలో లేరు. పాతతరం వాళ్ళకి చదువులు, ఉద్యోగాలు, కంటే సహించటం, భరించటం తెలుసు. వాళ్ళ కోసం ప్రత్యేకం అని కేటాయించిన దాన్ని నేను బద్దలు చేస్తా. ఒక కొత్త ఇల్లు స్ట్రక్చర్.

'ఓహో మొగుడు లేకుండా పిల్లల్ని కనా..'

శైల ఉక్రోషం చూసి పరిమళ నవ్వే

సింది. మైడియర్ శైలా. ఆ విషయం కూడా సాధ్యమేనని నాకే బాగా తెలుసు. నేను ఆర్కిటెక్ట్ ని. సామాన్యంగా ఉన్న వాతావరణాన్ని అందంగా, కొత్తగా తీర్చిదిద్దిటం నా వృత్తి. ఇప్పుడో ఎదురుగా ఉన్నది నా జీవితం. దాన్ని అలంకరించడం మొదలు పెడతాను. ముందుగా నా పాటతో నేను అందిట్లో అడుగు పెడతాను. ఇది నా వ్యక్తిత్వం. నేను అభిలషించిన జీవితం. ఇదే అందరికీ మార్గదర్శకం కావాలని నేను చెప్తాను. నా సమస్యకు నాకు దొరికిన పరిష్కారం ఇది. ఈ ఇంట్లోనే మా అమ్మ, మా అక్కల జీవితాలు నా కళ్ళెదురుగా వున్నాయి. వాళ్ళు భద్రమహిళలు. వాళ్ళందరి మధ్య నేను నా పాపాయి. పరిమళ ఫోన్ పెట్టింది. శంఖం లోంచి పైకి లేచిన పచ్చని కొమ్మలు గాలికి నెమ్మదిగా కదిలాయి. పరిమళ విశ్రాంతిగా వదుకుంది. "చాలా ప్రశ్నలు, చాలా సందేహాలు... ఫర్వాలేదు సమాధానాలు వెతుకుతాను.."

పరిమళ కళ్ళమీదికి నిద్ర వచ్చేసింది.

మనలాంటి మోడరన్ అమ్మాయిలు, ఇంకా మాట్లాడితే కెరీరిస్టులు గతంల లేరు. పాత తరం వాళ్ళకి చదువులు, ఉద్యోగాలు కంటే సహించడం, భరించడం తెలుసు. వాళ్ళ కోసం ప్రత్యేకం అని కేటాయించిన దాన్ని నేను బద్దలు చేస్తా.



శేషాంధ్ర ప్రజానికానికి అశ్వినీ వారి శుభవార్త

అశ్వినీ హోమియో హెయిర్ ఆయిల్

రాల్ జుట్టును అరికట్టును.
చుండ్రును నివారిస్తుంది.
జుట్టు పెరిగేందుకు సహకరిస్తుంది.
మెదడును చల్లబరిచేది.
తలనొప్పిని తగ్గిస్తుంది.
చిన్న వయస్సులో జుట్టు తెల్లబడటాన్ని అరికడుతుంది.

ఉచితం ప్రతి 100 మి.లీ. కి

ఈ అవకాశం స్థాకు ఉన్నంతవరకే

సాటిలేని మేటి కేశసంరక్షణి